



4623CH03

## خوشی کاراز

کا کروچ جسے تل چٹا بھی کہتے ہیں ایک گندہ کیڑا ہوتا ہے۔ ایک مرتبہ تمام کا کروچ ایک جگہ جمع ہونے اور شکایت کرنے لگے کہ ہمیں کیڑوں میں کیوں شامل کیا جاتا ہے دانت اتنے تیر ہوتے ہیں اور پنجے جانوروں کی طرح تیز ہوتے ہیں، لیکن جانور ہمیں کیڑا ہی سمجھتے ہیں اور بڑی حقارت سے دیکھتے ہیں ہمارے پر بھی ہوتے ہیں اور ہم اڑ بھی سکتے ہیں، لیکن پھر بھی کوئی ہمیں پرندہ نہیں مانتا اور پرندے بھی ہمیں ذلیل سمجھتے ہیں۔ انہوں نے اپنی یہ کانفلنس اسی لیے بلاائی تھی کہ ان تمام باتوں پر غور کیا جائے اور کوئی ایسی تدبیر کی جائے جس سے ان کی عزّت میں اضافہ ہو۔

جب سب جمع ہو گئے تو ان میں سے سب سے بوڑھے کا کروچ نے کھڑے ہو کر کہا۔ ”آپ سب کو یہ معلوم ہی ہے کہ آپ کو یہاں کیوں بُلا یا گیا ہے۔ آپ میں سے جو کوئی اس معاملے میں کچھ کہنا چاہے وہ کہے اور کوئی صورت نکالی جائے کہ ہمیں کیڑا نہ سمجھا جائے۔

ان میں سے ایک چھوٹا کا کروچ اٹھا اور اُس نے کہا۔ ”دیکھیے یہ بات تو ہم سب کو پریشان کیے ہوئے ہے کہ سب ہمیں ذلیل سمجھتے ہیں۔ میں سمجھتا ہوں کہ اگر ہم اپنی لڑکی کی شادی کسی جانور سے کر دیں تو پھر ان سے ہماری رشتہ داری ہو جائے گی اور ہم جانوروں میں شامل ہو جائیں گے اس طرح یہ مسئلہ طے ہو سکتا ہے۔“

سب نے اس بات کی بہت تعریف کی اور یہ طے ہوا کہ ان کے خاندان کی سب سے خوب صورت لڑکی کو تلاش کیا جائے اور ایک چوہے سے اُس کی شادی کر دی جائے۔ سب نے مل کر ایک لڑکی طے کی اور اُسے لے کر چوہے کی تلاش میں نکلے۔ تھوڑی سی کوشش کے بعد ایک چوہے کو تلاش کر لیا۔ وہ ایک پیڑ کی جڑ میں ہل



بانے ہوئے آرام کر رہا تھا۔ چوہے نے جب کا کروچ کو دیکھا تو کہا۔ ”کہیے جناب کیسے تکلیف کی، میں آپ کی کیا خدمت کر سکتا ہوں۔“

کا کروچ نے کہا۔ ”حضور ایک زمانے سے ہم پریشان ہیں۔ ہمارے بازو بھی ہیں، ہم اڑ بھی سکتے ہیں۔ ہمارے پنجے اور دانت بھی بہت تیز ہیں، لیکن ہمیں کوئی نہ تو جانور مانتا ہے اور نہ پرندہ اس لیے ہم اپنی لڑکی کو آپ کے پاس لائے ہیں آپ اس سے شادی کر لیجیے۔ اس سے شادی کرنے کے بعد آپ ہمارے رشتے دار ہو جائیں گے اور اس طرح ہم جانوروں میں شامل ہو جائیں گے۔“

چوہے کو ان کی یہ باتیں بڑی عجیب لگیں۔ وہ بہت دیر تک سوچتا رہا اور اس کے بعد بولا۔ ”دیکھیے جناب مجھے سخت افسوس ہے کہ میں آپ کی کوئی مدد نہیں کر سکتا۔ میں خود بھی آپ ہی کی طرح ہوں۔ میں ہمیشہ سب سے چھپتا پھرتا ہوں۔ یہاں جنگل میں ہر وقت سانپ میری تلاش میں رہتا ہے میں اس سے جان بچاتا ہوں شہر میں آدمی میرا دشمن ہے۔ پلیاں میری بُو سوگھتی پھرتی ہیں اس لیے میں تو خود ہی مجبور ہوں آپ کسی اور کے پاس جائیے۔“

چوہے کی بات سن کر کا کروچ بڑے جیراں ہوئے۔ وہ سوچنے لگے کہ یہ بھی اُن ہی کی طرح ہیں جو اپنی جان

بچائے پھرتے ہیں۔ وہ آگے بڑھے اور ایک پھاڑی کے قریب سانپ کے پاس پہنچے۔ سانپ بہت آرام سے گول مٹول ہوا پڑا تھا۔ کاکروچ کو آتے دیکھ کر سانپ اٹھ بیٹھا۔ سانپ نے کہا۔ ”آئیے! آپ نے کیسے تکلیف کی؟“ کاکروچ نے پوری کہانی سنائی اور کہا۔ ”حضور ہم تو اس لیے آئے ہیں کہ آپ سے مشورہ کریں کہ کس سے جا کر اپنی اڑکی کی شادی کی بات کی جائے۔ سانپ بہت غور سے سب کی بات سنتا رہا اور پھر ان سے بولا“ میں کیا کہہ



سکتا ہوں میری جان تو خود ہی مصیبت میں رہتی ہے۔ میں ہر وقت نیولے سے ڈرتا ہوں۔ اُس کے دانت بہت ہی تیز ہوتے ہیں وہ جب جھینٹنے لگتا ہے تو اس وقت مجھے اپنی جان بچانی مشکل ہو جاتی ہے، آپ اُس سے کوئی رائے لیں۔“ کاکروچ نیولے کے پاس گئے اس سے اپنے آنے کی وجہ بتائی۔ نیوالا یہ سن کر مسکرا یا اور بولا۔ ”واہ! جناب۔ آپ اس بارے میں میرے پاس آئے ہیں۔ میں تو خود و سروں کے رحم و کرم پر زندہ ہوں۔ لومڑی جو کچھ گوشت ہڈی چھوڑ جاتی ہے میں اس کا جھوٹا کھاتا ہوں۔ میں آپ کی کوئی مدد نہیں کر سکتا۔ آپ لومڑی کے پاس جائیے۔ وہ آپ کو ضرور کوئی ترکیب بتا سکتی ہے۔“

کاکروچ لومڑی کے پاس گئے۔ لومڑی بہت گھبرائی ہوئی ادھر ادھر دیکھ رہی تھی۔ کاکروچ نے پوچھا۔ ”آپ اس قدر پریشان کیوں دکھائی دے رہی ہیں۔“

لومڑی نے پھر ادھر ادھر دیکھا اور کہا۔ ”معاف کرنا میں آپ کی کوئی خاطر نہیں کر سکتی۔ دراصل کچھ کُتے اس وقت میرے پیچے پڑے ہوئے ہیں۔ وہ مجھے مارڈالنا چاہتے ہیں۔ میں اپنے آپ کو ان سے بچائے بچائے پھر رہی ہوں۔“



اسی لیے میں اس وقت آپ کو زیادہ وقت نہیں دے سکتی۔ کہیے کیا کہنا ہے؟“

کا کروچ نے سوچا کہ لومڑی تو خود دوسروں سے ڈرتی ہے۔ اسے تو آپ ہی دوسروں کی مدد کی ضرورت ہے، یہ جانور ہے پھر بھی خوش نہیں، چلوٹوں کے ہی پاس چلا جائے۔ انہوں نے اس سے اجازت لی اور اپنی کہانی سنائے بغیر کُتے کی تلاش میں نکل گئے۔ تھوڑی دور چلنے پر ہمیں کُتے دکھائی دیے۔ کُتے بڑے خوفناک تھے۔ انہوں نے سوچا یقیناً کُتے ہی کام آئیں گے۔ کُتے نے ہمیں بہت عزت سے بھایا اور آنے کی وجہ پوچھی۔ کا کروچ نے شروع سے لے کر اب تک کی کہانی سنائی اور اپنی خوب صورت لڑکی کو ہمیں دکھایا۔ ایک کُتے نے کہا۔ ”دیکھو اس دنیا میں کوئی خوش نہیں تم اس سے پریشان ہو کہ تمھیں کیڑوں میں گینا جاتا ہے۔ تمھیں جانور اور پرندہ نہیں سمجھا جاتا، کوئی چیز بھی ذلیل نہیں ہوتی۔ ہم سب کسی نہ کسی سے ڈرتے ہیں۔ میں خود آدمی سے سب سے زیادہ ڈرتا ہوں، وہ جہاں کہیں مجھے دیکھتا ہے مارڈالتا ہے۔ میں اس سے بھاگتا ہوں۔ وہ کبھی کبھی مجھے کپڑے لے جاتا ہے اور پھر مجھے اس کے گھر کی رکھوالی کرنی پڑتی

ہے لیکن میری وفاداری کا کوئی بدلہ نہیں دیتا۔ وہ میرا دشمن ہے۔ میں تمھاری کوئی مد نہیں کر سکتا۔ تم آدمی کے پاس جاؤ، وہ ضرور تمھارے لیے کچھ کرے گا۔“

کا کروچ آدمی کی تلاش میں نکلے، آخر کار ہمیں ایک جھونپڑے میں آدمی مل گیا۔ وہ اس جھونپڑے میں داخل ہوئے تو دیکھا کہ ایک ڈبلائپلا آدمی ایک چٹائی پر بیٹھا ہوا ہے۔ کا کروچ جیسے ہی آگے بڑھے وہ ایک ڈم سے کھڑا ہو گیا اور ہمیں ہٹانے لگا۔ کا کروچ نے کہا۔ ”ڈریے مت۔ ہم آپ سے مدد لینے آئے ہیں۔“



آدمی نے پوچھا ”کہو کیا کہنا ہے؟“

کا کروچ نے اُسے بھی پوری کہانی سنائی۔ آدمی نے بہت زور سے قہقہہ لگایا اور کہا۔ ”اوہ! آپ میرے پاس آئے ہیں۔ کیا آپ کو معلوم نہیں کہ میرے لیے سب سے بڑی تکلیف کی بات کیا ہے۔ آپ جانتے ہیں کہ مجھے سب سے زیادہ آپ ہی سے تکلیف ہوتی ہے اگر میں تیل ٹھلا چھوڑ دوں تو وہ آپ پی جاتے ہیں۔ کھانا رکھ دوں تو آپ اُسے خراب کر دیتے ہیں باور پی خانوں کو تو آپ نے اپنا گھر ہی بنار کھا ہے۔ آپ نے تو خود مجھے عاجز کر رکھا ہے اور اب آپ مجھ سے ہی مدد مانگ رہے ہیں۔ آپ سے جانور تو کیا میں بھی پریشان ہوں۔“

کا کروچ یہ سن کر بہت خوش ہوئے۔ وہ واپس اپنے گھر گئے اور انہوں نے ایک دوسرا جلسہ کیا۔ انہوں نے کہا۔

”ہم سب جانوروں کے پاس گئے اور دیکھا کہ جانور تو کیا آدمی بھی کسی نہ کسی سے ڈرتا ہے اور آدمی تو سب سے زیادہ ہم سے ہی ڈرتا ہے۔ ایک چھوٹا سا کیڑا ہونے کے باوجود ہماری بڑی اہمیت ہے اس لیے ہمیں ہرگز شرمندہ نہ ہونا چاہیے۔ ہمیں اپنے کا کروچ ہونے پر فخر ہونا چاہیے اس لیے کہ ہم دیکھنے میں تو چھوٹے ہیں لیکن ہماری بھی اہمیت ہے۔ چھوٹی سے چھوٹی چیز کی بھی اپنی جگہ بہت اہمیت ہوتی ہے، اس لیے ہمیں کیڑے ہی بننے رہنا چاہیے اور اسی حال میں خوش رہنا چاہیے۔“

سب کا کروچوں نے زور دار تالیاں بجائیں اور خوش خوش اپنے گھر چلے گئے۔

لوك کہانی

## سوالات

1. تمام کا کروچ ایک جگہ کیوں جمع ہوئے؟
2. اپنی عرقت بڑھانے کے لیے چھوٹے کا کروچ نے کیا رائے دی؟
3. شادی کی پیش کش پر چوہے نے کیا جواب دیا؟
4. سانپ اور نیولے نے شادی کرنے سے کیوں انکار کیا؟
5. سُٹے نے کا کروچ کو کس طرح سمجھا کہ آدمی کے پاس کیوں بھیجا؟
6. کا کروچ آدمی کو کیا کیا تکلیف پہنچاتا ہے؟
7. کا کروچ کو اپنی اہمیت کا احساس کیسے ہوا؟